



# ആകാശവാണി സ്റ്റേഷൻ ഡയറക്ടർ ആർ.സി ഗോപാൽ വിരമിച്ചു

Posted On: 01 JUN 2017 3:34PM by PIB Thiruvananthpuram

ആകാശവാണി തിരുവനന്തപുരം നിലയം ഡയറക്ടർ ശ്രീ.ആർ.സി ഗോപാൽ സർവ്വീസിൽ നിന്ന് വിരമിച്ചു. ആകാശവാണി കോഴിക്കോട്, കൊച്ചി, നാഗർകോവിൽ നിലയങ്ങളും, ഡൽഹിയിലെ ആകാശവാണി ഡയറക്ടറേറ്റിൽ കൊമേഴ്സ്യൽ വിഭാഗം മേധാവി, ദക്ഷിണ മേഖലാ ട്രെയിനിംഗ് കേന്ദ്രത്തിന്റെ ഡയറക്ടർ എന്നിവിടങ്ങളിലായി മുപ്പത്തി മൂന്നു വർഷത്തെ സേവനത്തിനുശേഷമാണ് വിരമിച്ചത്. ആകാശവാണിയുടെ 'ബി ഹെ' ആർട്ടിസ്റ്റായ ശ്രീ.ഗോപാൽ നിരവധി റേഡിയോ നാടകങ്ങളിൽ ശ്രദ്ധേയമായ വേഷങ്ങളും ചെയ്തിട്ടുണ്ട്. ആകാശവാണിയുടെ ദേശീയ അവാർഡിനർഹമായ നിരവധി ഡോക്യുമെന്ററികളുടെ ശബ്ദം നൽകിയിട്ടുണ്ട്. ശാസ്ത്ര പരിപാടികളുടെ തയാറാക്കുന്നതിന് ജർമ്മനിയിൽ നിന്ന് പ്രത്യേകം പരിശീലനം ലഭിച്ചിട്ടുള്ള ആർ.സി ഗോപാൽ ദേശീയ തലത്തിൽ പതിനെട്ട് ഭാഷകളിൽ പ്രക്ഷേപണം ചെയ്ത മനുഷ്യന്റെ ഉല്പത്തി, പ്രകൃതി പരിണാമം എന്നീ ശാസ്ത്ര റേഡിയോ പരമ്പരകളുടെ പ്രൊഡ്യൂസറായിരുന്നു. എഷ്യ പബ്ലിക് ബ്രോഡ്കാസ്റ്റിംഗ് യൂണിയന്റെ 2014 ലെ അന്താരാഷ്ട്ര ജൂറി അംഗമായി മലേഷ്യയിൽ പ്രവർത്തിച്ചിട്ടുണ്ട്. കവിഞ്ഞ മൂന്നു വർഷമായി ആകാശവാണി തിരുവനന്തപുരം നിലയത്തിൽ സോണൽ സ്റ്റേഷൻ ഡയറക്ടറായി സേവനമനുഷ്ഠിച്ചുവരികയായിരുന്നു. കഴിഞ്ഞ തലമുറയിലെ പ്രശസ്ത കവി തൈക്കാട് ചന്ദ്രശേഖരൻ നായരുടെ മകനാണ്.

(Release ID: 1492537) Visitor Counter : 2

